

قرآن وحدیث

ایمان اور عمل صالح سے

مرد اور عورت کامیاب ہو سکتے ہیں

سید جلال الدین عمری

اسلام کے نزدیک ایمان اور عمل صالح دنیا اور آخرت کی کامیابی کے لئے ایک لازمی شرط ہے جو اس شرط کو پورا کرے گا وہ دونوں جہاں میں سرخرو اور کامیاب ہوگا۔ جس کے اندر نہ ایمان ہو اور نہ عمل صالح اسے تباہی اور بربادی کوئی چیز نہیں بچا سکتی۔ ایمان بعض غیبی حقیقتوں کو ماننے کا نام ہے اور خدا کی دی ہوئی ہدایت کے مطابق زندگی گزارنا عمل صالح ہے۔ یہ دو لفظ اسلام کے پورے نظام فکر و عمل کی ترجمانی کرتے ہیں۔ اسلام چاہتا ہے کہ عورت اور مرد دونوں ہی ایمان اور عمل صالح کے سانچہ میں ڈھل جائیں۔ اور بے یقینی اور بد عملی کی دلدل سے نکل آئیں۔ تاکہ خدا کی پکڑ سے محفوظ رہیں اور اس کے انعام و اکرام کے حقدار بن جائیں۔ یہ بات قرآن مجید میں بار بار اور بڑی صراحت کے ساتھ کہی گئی ہے۔ ایک جگہ فرمایا یہ دنیا فانی اور بے حقیقت ہے۔ اصل اہمیت آخرت کی ہے جہاں کی زندگی ابدی اور دائمی ہے جو فرد بشر بھی دنیا کے مقابلہ میں آخرت کو ترجیح دے گا اور خدا کے دین پر مشکلات کے باوجود ثابت قدم رہے گا وہ اسے دنیا میں پاکیزہ زندگی اور آخرت میں بہترین اجر عطا کرے گا۔ یہ اللہ کا قانون ہے اور اس کے قانون میں عورت اور مرد کے درمیان کوئی فرق نہیں ہے۔ ارشاد ہے :-

مَّا مِنْكُمْ مِنْ نَفْسٍ ذَا ذِمَّةٍ ۚ يَسْأَلُكُمْ فِيهَا عَنْ يَوْمٍ تَخْشَوْنَ فِيهِ ۚ يَوْمَ تَوَلَّوْا تَرْكُومُونَ ۚ

عَنْهُ اللَّهُ بَاقٍ وَلَنْجَزِيَنَّ
 الَّذِينَ صَبَرُوا وَآجُرُهُمْ
 بِأَحْسَنِ مَا كَانُوا يَعْمَلُونَ
 مَنْ عَمِلَ صَالِحًا مِّنْ
 ذَكَرٍ أَوْ أَنَّىٰ وَهُوَ مُؤْمِنٌ
 فَلَنُخَوِّضَهُ حَيَاةً طَيِّبَةً
 وَلَنَجْزِيَنَّهُمْ أَجْرَهُمْ بِأَحْسَنِ
 مَا كَانُوا يَعْمَلُونَ ٥
 (النحل: ۹۵، ۹۶)

گا اور جو اللہ کے پاس ہے وہ ہمیشہ
 باقی رہے گا اور ہم صبر کرنے والوں کو
 ان کے بہترین اعمال کا جوہ کر رہے
 تھے ضرور اجر دیں گے جس نے بھی نیک
 کام کیا چاہے وہ مرد ہو یا عورت،
 بشرطیکہ وہ مومن ہو تو ہم اسے (دنیا
 میں) پاکیزہ زندگی بسر کرائیں گے اور
 جو اچھے عمل کر رہے تھے ان کا اجر انھیں
 (آخرت میں) ضرور عطا کریں گے۔

یہی بات ایک دوسری جگہ اس طرح کہی گئی ہے :-
 إِنَّمَا هَذِهِ الْحَيَاةُ الدُّنْيَا
 مَتَاعٌ وَإِنَّ الْآخِرَةَ هِيَ
 دَارُ الْقَرَارِ ۝ مَنْ عَمِلَ
 سَيِّئَةً فَلَا يُجْزَىٰ إِلَّا مِثْلَهَا
 وَمَنْ عَمِلَ صَالِحًا مِّنْ ذَكَرٍ
 أَوْ أَنَّىٰ وَهُوَ مُؤْمِنٌ فَلَنُحْيِيَنَّ
 يَدَّ خُلُوفٍ الْحَبَّةَ يَرْزُقُونَ
 فِيهَا بِغَيْرِ حِسَابٍ
 (المومن: ۳۹، ۴۰)

یہ دنیا کی زندگی تو چند روزہ سا ان
 ہے اور آخرت ہی ہمیشہ ہے کی جگہ
 ہے۔ جو شخص بھی کوئی برائی کرے گا
 تو اسے اتنا ہی بدلہ دیا جائے گا اور
 جو کوئی نیک کام کرے گا، چاہے وہ
 مرد ہو یا عورت، بشرطیکہ وہ مومن
 ہو تو یہ سب لوگ جنت میں جائیں
 گے اور وہاں انھیں بے حساب
 رزق دیا جائے گا۔

مذہب کی دنیا میں بعض جماعتیں اس فریب میں مبتلا رہی ہیں کہ وہ خدا کی محبوب
 ہیں اس لئے ان کے ساتھ وہ خصوصی معاملہ کرے گا مان کے جراثیم پر اس طرح گرفت
 نہیں ہوگی جس طرح دوسروں کی ہوگی۔ قرآن مجید نے اس غلط خیال کی تردید کی اور فرمایا

اللہ کے ہاں فیصلہ اس بنیاد پر نہیں ہوگا کہ کون کس گروہ سے تعلق رکھتا ہے۔ بلکہ وہاں انسان کے ایمان و عمل کو دیکھا جائے گا۔ جو غلط کار ہوگا وہ اپنے کئے کی سزا پائے گا اور جو بھی ایمان و عمل صالح سے آراستہ ہوگا، چاہے وہ مرد ہو یا عورت اجر و ثواب کا مستحق ہوگا۔ فرمایا:-

لَيْسَ بِأَمَانٍ نَّيْلُكُمْ وَلَا آمَانٌ أَهْلُ الْكِتَابِ مَنْ يَعْمَلْ سُوءًا يُجْزَ بِهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا يَصْرِفْهُ عَنْ يَوْمِ الْحِسَابِ مَنْ يَعْمَلْ مِنَ الصَّالِحَاتِ مِنْ ذَكَرٍ أُولَٰئِكَ يَرْجُوهُمْ رَبُّ فَاذْكُرْكَ يَدُ خُلُوفِ الْجَنَّةِ وَلَا يَظْلَمُونَ نَقِيرًا ۝

نہ تمہاری آرزوؤں پر موقوف ہے اور نہ اہل کتاب کی آرزوؤں پر جو بھی برا عمل کرے گا اس کی سزا اسے دی جائے گی اور وہ اللہ کے مقابلہ میں اپنا کوئی حامی و ناصر نہیں پائے گا۔ اور جو اچھے عمل کرے گا، چاہے وہ مرد ہو یا عورت، اگر وہ مومن ہے تو یہ سب لوگ جنت میں جائیں گے اور مردہ برابر ان کی حق تلفی نہ ہوگا۔

(النساء: ۱۲۳، ۱۲۴)

ان آیتوں میں بعض اہم حقیقتوں کی طرف اشارہ کیا گیا ہے۔ وہ یہ کہ عورت اور مرد میں سے کوئی بھی نہ تو پیدائشی طور پر پائی یا نگاہ گار ہے اور نہ اللہ تعالیٰ کی طرف سے اسے بے گناہی کی سند ملی ہے۔

۲۔ نہ تو مرد کا محض مرد ہونا عزت و سرفرازی کی ضمانت ہے اور نہ عورت کا عورت ہونا اس کی ذلت اور پستی کی دلیل ہے۔

۳۔ کامیابی اور ناکامی مرد کی ہو یا عورت کا ایمان اور عمل صالح سے وابستہ ہے۔ ان میں سے کسی کی کامیابی کے لئے بھی اللہ نے کوئی اور شرط نہیں رکھی ہے۔ جو اپنے ایمان اور عمل میں جتنا آگے ہوگا اتنا ہی کامیاب ہوگا اور جو اس میں جس قدر پیچھے ہوگا اسی

۴۔ ایمان اور اعمال صالح کے ذریعہ اپنے سے اونچے درجات حاصل کرنے کی اللہ تعالیٰ نے مرد میں بھی صلاحیت رکھی ہے اور عورت میں بھی۔ اس لئے دونوں کو اس میدان میں کسی برتری یا کمتری کے احساس کے بغیر آگے بڑھنے کی کوشش کرنی چاہیے۔ یہ وہ حقیقتیں ہیں جن کا قرآن مجید بار بار ذکر ہوا ہے اور انھیں مختلف پہلوؤں سے سمجھایا گیا ہے۔ چنانچہ ایک جگہ کہا گیا ایسے مرد اور عورتیں جو اپنے ایمان میں سچے اور مخلص ہیں، قیامت میں ان کو نور نصیب ہوگا وہ روشنی میں اپنا راستہ طے کریں گے۔ اور ان کو جنت کی خوشخبری سنائی جائے گی۔ یہ وہ کامیابی ہے کہ اس سے بڑی کامیابی کا تصور بھی نہیں کیا جاسکتا اس کے برخلاف ایمان کا جھوٹا دعویٰ کرنے والے مرد اور عورتیں سب کے سب اندھیرے میں ہوں گے۔ انھیں کہیں سے روشنی نہیں ملے گی اور ان کا انجام خدا کے منکروں کے ساتھ ہوگا اور دونوں ہی جہنم کے مستحق قرار دیئے جائیں گے۔ ارشاد ہوا۔

یَوْمَ تَرَى الْمُؤْمِنِينَ وَالْمُؤْمِنَاتِ
لَيْسَ لَكَ لَهُمْ بَيْنٌ أَيْدِيهِمْ
وَبِأَيْمَانِهِمْ بُشْرَاكُمُ
الْيَوْمَ جَنَّاتٌ تَجْرِي مِنْ
تَحْتِهَا الْأَنْهَارُ خَالِدِينَ
فِيهَا ذَلِكَ هُوَ الْفَوْزُ
الْعَظِيمُ يَوْمَ يَقُولُ
الْمُنْفِقُونَ وَالْمُنْفِقَاتُ
لِلَّذِينَ آمَنُوا نَظَرٌ وَنَا
لَقَدْ بَسَّ مِنَ نَارٍ كَمْ جِئِلٌ
أَمْ حَسِبْتُمْ أَنَّكُمْ كُنْتُمْ

اس دن تم دیکھو گے ایمان والے مردوں
اور عورتوں کو کہ ان کا نور ان کے آگے
اور ان کے دائیں دھڑ رہا ہوگا ان سے
کہا جائے گا کہ آج خوشخبری ہے
تمہارے لئے ایسی جنتیں ہیں جن کے
نیچے نہریں بہہ رہی ہیں ان میں ہمیشہ
رہو گے، یہی بڑی کامیابی ہے اس
روز منافق مرد اور عورتیں ایمان
والوں سے کہیں گے دراصل ہماری طرف
دیکھو تاکہ ہم تمہارے نور سے کچھ فائدہ
اٹھالیں، ان سے کہا جائے گا پیچھے

قرآن دعوت

پلٹ جاؤ اور اپنا لوزر تلاش کرو۔
 پھر ان کے درمیان میں ایک دیوار
 کھڑی کر دی جائے گی جس میں ایک
 دروازہ ہوگا، اس کے اندر رحمت
 ہوگی اور باہر عذاب۔ وہ مومنوں سے
 لپک کر کہیں گے کہ کیا ہم تمہارے ساتھ
 نہ تھے؟ مومن جواب دیں گے ہاں
 ساتھ تھے مگر تم نے اپنے آپ کو فتنہ
 میں ڈالا، انتظار کرتے رہے، شک
 میں پڑے رہے اور جھوٹی توقعات
 تمہیں فریب دیتی رہیں یہاں تک کہ
 اللہ کا فیصلہ آ گیا اور اللہ کے معاملے
 میں اس بڑے دھوکے باز (شیطان)
 نے تمہیں دھوکہ میں رکھا لہذا آج نہ تم
 سے کوئی فدیہ قبول کیا جائے گا اور
 نہ ان لوگوں سے جنہوں نے کفر کیا۔
 تم سب کا ٹھکانہ جہنم ہے۔ وہی تمہاری
 خبر گیری کرنے والی ہے اور یہ بدترین
 انجام ہے۔

فَاتَّبِعُوا النَّوْثَ أَوْ فَضِّرْ بِ
 بَيْنَهُمْ بِسُورَةٍ بَابٌ بِالْمَدَّةِ
 فِيهِ الرَّحْمَةُ وَظَاهِرَةٌ
 مِنْ قِبَلِهِ الْعَذَابُ ه
 يُنَادُونَهُمْ أَلَمْ نَكُنْ
 مَعَكُمْ قَالُوا بَلَىٰ وَلَكِنَّكُمْ
 فَتَنْتُمْ أَنْفُسَكُمْ وَتَرَبَّصْتُمْ
 وَارْتَبْتُمْ وَغَرَّتْكُمُ الْأَمَانِيُّ
 حَتَّىٰ جَاءَ أَمْرُ اللَّهِ وَغَرَّكُمْ
 بِاللَّهِ الْغُرُورُ ه فَالْيَوْمَ
 لَا يُؤْمِنُ مِنْكُمْ
 فَبَيَّةٌ وَلَا مِنَ
 الَّذِينَ كَفَرُوا ه
 مَا لَكُمْ الشَّارِ
 هِيَ مَوْلَاكُمْ
 وَبِئْسَ الْمَصِيرُ ه

(المحمدیل ۱۲-۱۵)

اس طرح اسلام نے پوری قوت کے ساتھ یہ بات کہی کہ عورت
 اور مرد دونوں ہی کی کامیابی ایمان خالص اور عمل صالح سے وابستہ
 ہے۔ اس کے علاوہ اس کی وضاحت یہ ہے کہ ان

میں سے جس کسی کے پاس ایمان و یقین کی دولت اور عمل صالح کا ذخیرہ ہو گا وہ کامیاب ہو گا۔ جہنم کا دامن ان دونوں باتوں سے خالی ہو گا وہ ناکام و نامراد ہو گا۔ اس معاملہ میں خدا کا قانون بے پچک ہے۔ وہ نہ تو عورت کے ساتھ کوئی رعایت کرتا ہے اور نہ مرد کے ساتھ۔

ادارہ تحقیق و تصنیف اسلامی کے شائع کردہ

چار انگریزی کتابچے

(1) *Islam — the universal truth*

اس میں علمی انداز میں اسلامی عقائد کو پیش کیا گیا ہے۔

(2) *Islam and the unity of man kind*

اسلام وحدت نبی آدم کا علمبردار ہے اس سلسلے میں اس کی کیا تعلیمات ہیں؟ یہ اس کتابچہ کا موضوع ہے۔

(3) *Pitfalls on the path of Islamic movement*

داعی حق کو کن کن خطرات کا سامنا کرنا پڑ سکتا ہے ان کی تفصیلات فاضل مصنف نے نہایت دلنشین پیرائے میں بیان کی ہیں۔

(4) *How to study Islam*

دین کا مطالعہ کیوں ضروری ہے مطالعہ کے بنیادی تقاضے کیا ہیں اور کن کن چیزوں کے مطالعہ سے دین کا علم حاصل ہوتا ہے؟ ان پر اس کتابچہ میں تفصیل سے روشنی ڈالی گئی ہے۔